

# పెరుగుతున్న సాగు విస్తీర్ణం

- యాసంగిలో వివిధ పంటల సాగు
- పెరిగిన భూగర్భ జలాలు



బోధ్: సాగు చేస్తున్న మొక్కజొన్న పంట

బోధ్, డిసెంబర్ 10: యాసంగి సాగులో పంటల విస్తీర్ణం పెరుగుతున్నది. భూగర్భ జలాలు పెరిగి బోరుబావుల్లో నీరు సమృద్ధిగా వస్తుండడంతో అన్నదాతలు వివిధ రకాల పంటలు సాగు చేస్తున్నారు. మండల వ్యాప్తంగా 2022-23 యాసంగి సీజన్లో 11,628 ఎకరాల్లో శనగ, 3,260 ఎకరాల్లో జొన్న, 3,984 ఎకరాల్లో మొక్కజొన్న పంటలను ప్రధానంగా సాగు చేశారు. ప్రస్తుతం 2023-24 యాసంగి సీజన్కు గాను ఇప్పటికే 10,500 ఎకరాల్లో శనగ, 3 వేల ఎకరాల్లో మొక్కజొన్న పంటలు రైతులు వేశారు. యాసంగిలో విత్తనాలు వేయడానికి మరో యాభై రోజుల వరకు గడువు ఉండడంతో సాగు విస్తీర్ణం గత ఏడాది కంటే పెరిగి అవకాశం ఉందని వ్యవసాయ శాఖ అధికారులు అంచనా వేస్తున్నారు. బోధ్, చింతల్ బోరి, కంటిగాం, తదితర ప్రాజెక్టుల్లో నీరు సమృద్ధిగా ఉండడంతో పాటు మద్దపెల్లి, పెద్ద

క్టుల్ నీరు సమృద్ధిగా ఉండడంతో పాటు మద్దపెల్లి, పెద్ద



బోధ్: సాగుతున్న శనగ పంట

వాగు, ధన్నూర్ (బీ), సానాల వాగుల్లో నీటి ప్రవాహం అధికంగా ఉండడంతో పాటు భూగర్భజలాలు ఆశించిన విధంగా ఉండడంతో పాటు రైతులకు త్రీఫేజ్ కరెంట్ సరఫరా అందుతుండడం తో పంటలు సాగు చేస్తున్నారు. ప్రధానంగా శనగ, మొక్కజొన్న పంటలు వేస్తున్నారు. ఇటీవల కురిసిన వర్షాలతో ఒకటి, రెండు నీటి తడుల అవసరం తగ్గడం తో పత్తి ఏరడం పూర్తైన రైతులు ఆ పంట పొలాల్లో యాసంగి పంట వేయడానికి దుక్కులు దున్నుతున్నారు. ఆరుతడి పంటలైన ఆవాలు, పెసర పంటలు వేయడానికి సిద్ధమవుతున్నారు. మొత్తం మీద వాతావరణ పరిస్థితులు అనుకూలంగా ఉండడం, సాగు నీటి లభ్యతతో యాసంగిలో పంటల సాగు విస్తీర్ణం గతంలో కంటే పెరిగి పరిస్థితులు కనిపిస్తున్నాయని వ్యవసాయ శాఖ అధికారులు అంచనా వేస్తున్నారు.

## విద్యార్థులకు చట్టాలపై అవగాహన



మాట్లాడుతున్న మహిళా సాధికారత కోఆర్డినేటర్ యశోధ

ఆదిలాబాద్ రూరల్, డిసెంబర్ 10 : ఆదిలాబాద్ పట్టణంలోని ఎస్సీ బాలికల వసతి గృహంలో అంతర్జాతీయ స్త్రీ హింస వ్యతిరేక దినోత్సవంలో భాగంగా మహిళా సాధికారత, సభీ కేంద్రం ఆధ్వర్యంలో ఆదివారం విద్యార్థులకు అవగాహన కల్పించారు. ఈ సందర్భంగా మహిళా సాధికారత కోఆర్డినేటర్ యశోధ మాట్లాడుతూ విద్యార్థులు చట్టాలు, హెల్ప్ లైన్ నంబర్స్, సైబర్ క్రైమ్, బాల్య వివాహాల వల్ల కలిగే నష్టాలపై అవగాహన కలిగి పెంకుకోవాలని సూచించారు. సభీ సిబ్బంది లావణ్య, నాగమణి పాల్గొన్నారు.

## బాలుడిపై కుక్క దాడి

ఇచ్ఛాద్, డిసెంబర్ 10: మండలకేంద్రంలో రెండు రోజుల నుంచి నలుగురిపై కుక్కలు దాడి చేసి గాయపర్చాయి. ఆదివారం సాయి బాబా ఆలయం వద్ద రిక్విరెట్ బాలుడిపై కుక్కలు దాడి చేసి చేతిపై గాయపర్చాయి. గమనించిన తల్లిదండ్రులు ఆస్పత్రికి తరలించి చికిత్స అందించారు. గ్రామపంచాయతీ పాలక వర్గం దృష్టిసారించి కుక్కల సమస్యను పరిష్కరించాలని ప్రజలు కోరుతున్నారు.

## గ్రామాల్లో పారిశుధ్య పనులు



కరంజి(టీ)లో పారిశుధ్య పనులు చేస్తున్న జీపీ సిబ్బంది

భీంపూర్, డిసెంబర్ 10: భీంపూర్, కరంజి(టీ), అంతర్గం తదితర పంచాయతీల్లో ఆదివారం పారిశుధ్య పనులు చేపట్టారు. మురికిబావులు శుభ్రం చేసి కోరినేషన్ నిర్వహించారు. వాటర్ ట్యాంకులకు శుభ్రం చేశారు. వాడల్లోని చెత్తను డంపింగ్ యార్డులకు తరలించారు. సర్పంచ్లు మదావి లింబాజీ, జి.స్వాతిక, బిక్కి లలిత, కార్యదర్శులు సాయిచందన, నితిన్, నర్సయ్య పర్యవేక్షించారు.

# ట్రయినీ ఎఫ్ఎస్వోలకు శిక్షణ



అల్ల అడవుల్లో శిక్షణ పొందుతున్న ఎఫ్ఎస్వోలు

భీంపూర్, డిసెంబర్ 10: మండలంలోని తాంసి (కె), అల్లి(టీ) కోడిపుంజులలోని అటవీ ప్రాంతంలో శని, ఆదివారాలు ధూల్పేట్ నుంచి వచ్చిన కొత్త ఎఫ్ఎస్వోలకు శిక్షణ ఇచ్చారు. అటవీ సంరక్షణ, వన్యప్రాణులు, పులి సంరక్షణ, స్వర్గర్ష నుంచి అడవిని కాపాడడం తదితర అంశాలలో డిఎఫ్వో ప్రశాంత్ పాటిల్ ఆడినాల్తో ఎఫ్ఎస్వో గులాబ్, ఎఫ్ఎస్వో

అహ్మద్ఖాన్ శిక్షణ ఇచ్చారు. మండలంలో దాదాపుగా 5 వేల హెక్టార్ల పరిధి విస్తీర్ణంలో పచ్చదనంతో కళకళలాడుతున్న అడవులను చూసి ట్రయినీ అధికారులు హర్షం వ్యక్తం చేశారు. అడవుల్లో శాఖాహార జంతువులకు అవసరమైన గడ్డి మైదానాల పెంపకం, వన్యప్రాణుల దాహార్థి తీర్చేందుకు ఏర్పాటు చేసిన సాసర్పిట్టు చూసి వివరాలు తెలుసుకున్నారు.

# కేంద్ర, రాష్ట్ర ప్రభుత్వాల సహకారంతోనే 'ఆరోగ్యశ్రీ'

ఎదులాపురం, డిసెంబర్ 10: కేంద్ర, రాష్ట్ర ప్రభుత్వాల సహకారంతోనే ఆరోగ్యశ్రీ పథకంలో వైద్య ఖర్చులకు రూ.10లక్ష వరకు పెంచారని ఆదిలాబాద్ ఎమ్మెల్యే పాయల్ శంకర్ అన్నారు. ఆదివారం జిల్లా కేంద్రంలోని రిమ్స సూపర్ స్పెషాలిటీలో ఆరోగ్యశ్రీ వైద్య సహాయం, మహిళలకు ఆర్టీసీ బస్సులో ఉచిత ప్రయాణం(మహాలక్ష్మి)పథకాన్ని ఆయన ప్రారంభించారు. ముందుగా ఏర్పాటు చేసిన సమావేశంలో ఆరోగ్యశ్రీ పథకం, మహాలక్ష్మి పథకం కింద మహిళలకు ఉచిత ప్రయాణం చేసిన వారి ఇచ్చే జీరో టికెట్ పోస్టులను రిమ్స డైరెక్టర్ జైసింగ్, డిఎంహెచ్ఎస్ నరేందర్ రాజ్, అర్టీసీ ఆర్ఎం సోలమాన్, డిఎం కల్పనలతో కలిసి ఆవిష్కరించారు. ఈ సందర్భంగా ఎమ్మెల్యే మాట్లాడుతూ.. ఆరోగ్య శ్రీ పథకం కింద రూ.5లక్షల నుంచి రూ.10లక్షల వరకు పెంచడం ద్వారా పేద, మధ్య తరగతి కుటుంబాలకు ఎంతో

మేలు జరుగుతుందన్నారు. ప్రభుత్వం ప్రవేశపెట్టిన ఆరోగ్యశ్రీ, మహాలక్ష్మి పథకాలను సద్వినియోగం చేసుకోవాలన్నారు. ప్రస్తుతం రిమ్సలో వైద్యులు, ఇతర పరికరాలు, యంత్రాలు ఎన్ని అవసరమో రాష్ట్ర ప్రభుత్వంతో, మంత్రులతో మాట్లాడి తీసుకువచ్చేలా ప్రయత్నం చేస్తున్నారని అనంతరం బస్సులో విద్యార్థులు, మహిళలతో కలిసి ప్రభుత్వ ఆసుపత్రి నుంచి మావల చౌరస్తా, తిరిగి కలెక్టర్ చౌక్ నుంచి దవాఖాన వరకు ఎమ్మెల్యే ప్రయాణం చేశారు. ప్రయాణ సమయంలో ఎమ్మెల్యేతో పాటు ప్రయాణిస్తున్న మహిళా ఉద్యోగులు, విద్యార్థులకు జీరో ఛార్జ్ టికెట్లను తీసుకున్నారు. ఈ కార్యక్రమంలో ఎంపీబి వివేకనంద రెడ్డి, ఆర్ఎంఎం డాక్టర్ ఇద్రిస్ అక్బర్, మున్సిపల్ కమిషనర్ శైలజ, వార్డు కౌన్సిలర్లు అకుల ప్రవీణ్ కుమార్, జోగు రావి, కృష్ణాయాదవ్, నాయకులు భీంసేన్ రెడ్డి, చిక్కాల దత్తు, సతీష్, తదితరులు ఉన్నారు.



సమావేశంలో మాట్లాడుతున్న ఉమ్మడి జిల్లా చైర్మన్ గుర్రం పున్నంరావు

## హక్కులపై అవగాహన పెంచుకోవాలి

ఎదులాపురం, డిసెంబర్ 10: ప్రతి ఒక్కరూ హక్కులపై అవగాహన పెంచుకోవాలని హ్యూమన్ రైట్స్ ఉమ్మడి జిల్లా చైర్మన్ గుర్రం పున్నంరావు అన్నారు. అంతర్జాతీయ మానవ హక్కుల దినోత్సవాన్ని పురస్కరించుకొని సార్వ హ్యూమన్ రైట్స్ అధ్యక్షుల ఆదివారం జిల్లా కేంద్రంలోని ఆర్ అండ్ బీ గెస్ట్ హౌస్ లో సమావేశం నిర్వహించారు. ఈ సందర్భంగా ఆయన మాట్లాడుతూ, ప్రతి ఒక్కరూ జాతి, మత, లింగ వర్గ బేధాలు లేకుండా ప్రశాంతంగా జీవించాలన్నారు. ఈ కార్యక్రమంలో స్టేట్ పీఆర్ యు సురేష్, ఉమ్మడి జిల్లా ప్రధాన కార్యదర్శి నీరటి ఉదయ్ కిరణ్, జిల్లా చైర్మన్ వెంకటపతిరాజు, మీడియా ఇన్ చార్జ్ కేంద్ర లక్ష్మణ్, సభ్యులు చంద్రకాంత్, సారథి, ఎం. సంజయ్, ఎన్.కే. మజార్, రఫీక్, అఖిల్ రెడ్డి, అజయ్ ఉన్నారు.

## బోధ్ ఎమ్మెల్యేను కలిసిన బీఆర్ఎస్ నాయకులు



భీంపూర్: ఎమ్మెల్యే అనిల్ జాదవ్ ను కలిసిన బీఆర్ఎస్ నాయకులు

భీంపూర్, డిసెంబర్ 10: బోధ్ ఎమ్మెల్యే అనిల్ జాదవ్ ను ఆదివారం నేరడి గొండలో మండల బీఆర్ఎస్ నాయకులు కలిసి పుష్కరుచ్చాలు అందజేశారు. శ్రేణులు ప్రజలలో ఉంటూ వారి సమస్యలు తెలుసుకుంటూ ప్రభుత్వానికి నివేదించే ప్రయత్నం చేయాలని ఈ సందర్భంగా ఎమ్మెల్యే వారికి సూచించారు. ఎమ్మెల్యేను కలిసిన వారిలో బిక్కి సురేందర్ యాదవ్, సంజీవ్ రెడ్డి, జహూరి అహ్మద్, గోప మహేందర్, సర్పంచులు, ఎంపీసీసీలు, కార్యకర్తలు ఉన్నారు.

## స్టైల్ సాసైటీ ఆధ్వర్యంలో అన్నదానం

ఆదిలాబాద్ రూరల్, డిసెంబర్ 10 : ఆదిలాబాద్ జిల్లా కేంద్రంలోని రిమ్స ఆస్పత్రి ఆవరణలో స్టైల్ సాసైటీ ఆధ్వర్యంలో ఆదివారం అన్నదానం నిర్వహించారు. ఈ సందర్భంగా సాసైటీ అధ్యక్షుడు కేమ శ్రీకాంత్ మాట్లాడుతూ, సంవత్సరం కాలంగా సాసైటీ ఆధ్వర్యంలో ప్రతి ఆదివారం తమవంతుగా రోగుల సహాయకులు, పేదలు, నిస్సహాయుల ఆకలి తీరుస్తున్నామని పేర్కొన్నారు. కార్యక్రమంలో సాసైటీ ప్రతినిధులు భూరి సురేష్, రామకృష్ణ, విశాల్, ఆకాష్, రాహుల్, దయానంద్, దివ్య పాల్గొన్నారు.

## 13 న జాబ్ మేళా

ఎదులాపురం, డిసెంబర్ 10: జిల్లా ఉపాధి కల్పన శాఖ ఆధ్వర్యంలో ఈనెల 13న జిల్లా కార్యాలయంలో స్టైల్ కంపెనీలో ఉద్యోగాల ఎంపికకు జాబ్ మేళా నిర్వహిస్తున్నట్లు ఇన్చార్జి జిల్లా ఉపాధి అధికారి కె.మిల్కా ఒక ప్రకటనలో పేర్కొన్నారు. అభ్యర్థులు 18 నుంచి 30 సంవత్సరాల లోపు గల యువకులు అన్ని విద్యార్థత స్థితికెట్లతో జిల్లా కార్యాలయానికి ఉదయం 10.30 గంటలకు హాజరు కావాలన్నారు. ఎంపికైన యువకులకు ఆదిలాబాద్ లోనే రూ.9వేల నుంచి రూ.12వేల వరకు జీతం ఇవ్వడం జరుగుతుందన్నారు. వివరాల కోసం 9133307724, 7659978443కు సంప్రదించాలన్నారు.



ఎదులాపురం : జిందా ఊపి మహాలక్ష్మి బస్సును ప్రారంభిస్తున్న ఎమ్మెల్యే పాయల్ శంకర్